

JESUS 316

ພຣະເຢຊູແມ່ນໃຜ?

ພຣະເຢຊູແມ່ນໃຜ? ມີພຽງພຣະຄຳພີເທົ່ານັ້ນທີ່ໃຫ້ຄຳຕອບທີ່ແທ້ຈິງກັບຄຳຖາມນັ້ນ. ອັກຄະສາວິກໂປໂລຂຽນໄວ້ວ່າ, “ພຣະຄຳພີທຸກຕອນໄດ້ຮັບການຊົງບັນດິນໃຈ [ບັນດານໃຈ] ຈາກພຣະເຈົ້າ,” 2 ຕີໂມທຽວ 3:16. ພຣະຄຳພີທີ່ພຣະເຈົ້າໄດ້ຊົງບັນດິນໃຈ ຕັ້ງແຕ່ປະຖົມມະການ ຈົນເຖິງພຣະນິມິດ, ສອນວ່າພຣະເຢຊູຊົງເປັນພຣະເຈົ້າ ຕັ້ງແຕ່ອະດີດ ຈົນເຖິງອະນາຄົດອັນນິຣັນດອນ. ພຣະຄຳພີຊົງປະກາດວ່າພຣະອົງຊົງເປັນ “ອາລະຟາ ແລະ ໂອເມຄາ ອົງຊົງດຳລົງຢູ່ໃນປະຈຸບັນ, ອົງຊົງດຳລົງຢູ່ໃນອະດີດ ແລະ ຜູ້ທີ່ຈະສະເດັດມາໃນອະນາຄົດ,” ພຣະນິມິດ 1:8 ພຣະຄຳພີໄດ້ລະບຸວ່າ ພຣະເຢຊູຊົງເປັນພຣະເຈົ້າ, ພຣະຜູ້ສ້າງ, ພຣະຜູ້ລ້ຽງແກະທີ່ຍິ່ງໃຫຍ່, ພຣະເຈົ້າ, ພຣະຜູ້ໄຖ່, ລູກແກະຂອງພຣະເຈົ້າ, ພຣະເຈົ້າເໜືອພະທັງຫຼາຍ, ກະສັດເໜືອກະສັດ, ເອມານູເອນ (ພຣະເຈົ້າຜູ້ຢູ່ກັບເຮົາ), ພຣະຜູ້ຊ່ວຍໃຫ້ລອດ, ມະຫາປະໂລຫິດ, ແລະການຟື້ນຄືນພຣະຊົນ ແລະ ມີຊີວິດ.

ພຣະເຢຊູຄືພຣະຜູ້ສ້າງ. “ເມື່ອຕົ້ນເດີມນັ້ນ ພຣະທຳຊົງເປັນຢູ່ແລ້ວ ພຣະທຳນັ້ນຊົງສະຖິດຢູ່ກັບພຣະເຈົ້າ ແລະ ພຣະທຳນັ້ນແຫຼະ ຊົງເປັນພຣະເຈົ້າ ພຣະເຈົ້າໄດ້ຊົງສ້າງທຸກສິ່ງຂຶ້ນໂດຍທາງພຣະຄຳ. ແລະພຣະທຳໄດ້ຊົງບັງເກີດເປັນມະນຸດ ແລະ ອາໄສຢູ່ທ່າມກາງເຮົາທັງຫຼາຍ; ເຮົາທັງຫຼາຍໄດ້ເຫັນສະຫງ່າຮາສີຂອງພຣະອົງຄືສະຫງ່າຮາສີທີ່ພຣະອົງໄດ້ຮັບໃນຖານະເປັນພຣະບຸດອົງດຽວຂອງພຣະເຈົ້າ,” ຄັດອອກມາຈາກພຣະທຳ ໂຢຮັນ 1:1-14 “ດ້ວຍວ່າ ໂດຍພຣະອົງນັ້ນພຣະເຈົ້າໄດ້ຊົງສ້າງສັບພະທຸກສິ່ງ ທັງໃນສະຫວັນ ແລະ ເທິງແຜ່ນດິນໂລກ, ສິ່ງທີ່ຕາເຫັນໄດ້ ແລະ ສິ່ງທີ່ຕາເຫັນບໍ່ໄດ້, ເປັນພຣະທີ່ນັ່ງ, ຫຼືອານຸພາບ, ຫຼືບັນດາຜູ້ຄອບຄອງ, ແລະບັນດາຜູ້ມີສິດອຳນາດທັງຫຼາຍ - ພຣະເຈົ້າໄດ້ສ້າງສັບພະສິ່ງທັງໝົດນີ້ໂດຍທາງພຣະອົງ ແລະສຳລັບພຣະອົງ,” ຄັດອອກມາຈາກພຣະທຳ ໂກໂລຊາຍ 1:16-17.

ພຣະເຢຊູຄື “ເຮົາເປັນຜູ້ທີ່ເຮົາເປັນ”. ພຣະເຢຊູ, ທຸດສະຫວັນຂອງພຣະເຈົ້າ, ໄດ້ເອີ້ນໂມເຊ ຈາກຝຸ່ມໄມ້ທີ່ມີໄຟລຸກໄໝ້ຢູ່ ໃນພຣະທຳ ອິບພະຍົບ 3 (ປະມານ 1,450 ປີກ່ອນ ຄສ) ແລະຊົງລະບຸວ່າ “ເຮົາເປັນ” ຜູ້ຍິ່ງໃຫຍ່. ໃນໂຢຮັນ ບົດ 8, ພຣະເຢຊູຊົງປະກາດວ່າ “ເຮົາເປັນ” ຜູ້ຍິ່ງໃຫຍ່ ຜູ້ຊົງເປັນຢູ່ກ່ອນອັບຣາຮາມ (ປະມານກ່ອນປີ 2,100 ກ່ອນ ຄສ) ແລະ ກ່ອນຊົນຊາດຢິວ. ຊາວຢິວເຫັນວ່ານັ້ນເປັນການອ້າງສິດ ໃນຄວາມເປັນພຣະເຈົ້າຂອງພຣະອົງ ຈຶ່ງເກັບກ້ອນຫີນຂຶ້ນມາເພື່ອຂ້າພຣະອົງ, ຕໍ່ມາພຣະເຢຊູຊົງກ່າວວ່າ “ເຮົາກັບກັບພຣະເຈົ້າກໍເປັນອັນໜຶ່ງອັນດຽວກັນ,” ໂຢຮັນ 10:30-31. ແລະ ພວກຍິວກໍເກັບເອົາກ້ອນຫີນຂຶ້ນມາອີກ.

ພຣະເຢຊູໃນພຣະຄຳພີເດີມ. ບໍ່ເຄີຍມີຜູ້ໃດເຫັນພຣະບິດາເຈົ້າມາກ່ອນ, ໂຢຮັນ 1:18, 6:46. ເຖິງຢ່າງໃດກໍຕາມ, ພຣະເຈົ້າໃນຖານະເປັນພຣະເຢຊູໄດ້ປະກົດຕົວຕໍ່ຫລາຍຄົນໃນສະໄໝຂອງພຣະສັນຍາເດີມກ່ອນທີ່ພຣະອົງຈະປະສູດໃນເມືອງເບັດເລເຮັມ. ພຣະອົງໄດ້ປະກົດຕົວເປັນທຸດສະຫວັນຂອງພຣະເຈົ້າຕໍ່ນາງຮາກາໃນປະຖົມມະການ 16 & 21, ຕໍ່ໂມເຊໃນອິບພະຍົບ 3, ກັບກິເດໂອນໃນພວກຜູ້ປົກຄອງ 6, ແລະ ພໍ່ແມ່ຂອງແຊມຊັ້ນໃນພວກຜູ້ປົກຄອງ 13. ພຣະເຢຊູຍັງປາກົດຕົວຕໍ່ອັບຣາຮາມໃນປະຖົມມະການ 18 & 22 ແລະ ກັບຢາໂຄບໃນປະຖົມມະການ 31 & 32. ແລະ ພຣະເຢຊູໄດ້ຖືກກ່າວເຖິງວ່າເປັນໜຶ່ງໃນຕຣີເອກະນຸພາບ ໃນເອຊາຍາ.48:12-19 (ຂຽນເມື່ອປະມານ 700 ປີ ກ່ອນ ຄ.ສ).

ພຣະເຢຊູຊົງເປັນຜູ້ທີ່ຖືກທຳນວາຍໄວ້. ຫຼາຍກວ່າ 300 ຄຳທຳນວາຍຂອງພຣະຄຳພີເດີມ, ຈາກຫຼາຍຮ້ອຍປີກ່ອນໜ້ານີ້, ອະທິບາຍເຖິງການປະສູດ, ການມີຊີວິດ, ແລະການສິ້ນພຣະຊົນຂອງພຣະເຢຊູ. ບາງຄຳທຳນວາຍເຫຼົ່ານັ້ນຢູ່ໃນພຣະຄຳ ເພງສັນລະເສີນ ບົດທີ 22 ໄດ້ອະທິບາຍເຖິງການຖືກຄຶງເທິງໄມ້ກາງແຂນອັນໂຫດຮ້າຍຂອງພຣະອົງ (ຂຽນເມື່ອປະມານ 1,000 ປີກ່ອນ ຄ.ສ. ໃນສະໄໝທີ່ການຖືກແກ່ງອັນໃຫ້ຕາຍເປັນວິທີການປະຫານຊີວິດ) ຄວາມສຳເລັດຂອງຄຳທຳນວາຍໃນເພງສັນລະເສີນບົດທີ 22 ເຫຼົ່ານັ້ນ ໄດ້ຖືກບັນທຶກໄວ້ໃນ ມັດທາຍ ບົດທີ 27.

ພຣະເຢຊູກາຍເປັນມະນຸດ. ຜູ້ທຳນວາຍເອຊາຍາໄດ້ທຳນາຍວ່າ “ມີເດັກນ້ອຍຄົນໜຶ່ງໄດ້ເກີດມາໃຫ້ພວກເຮົາ, ລູກຊາຍຜູ້ໜຶ່ງໄດ້ຖືກມອບໃຫ້ພວກເຮົາແລ້ວ,” ເອຊາຍາ 9:6. ເອຊາຍາໄດ້ລະບຸວ່າ ພຣະອົງຄືພຣະເຈົ້າທີ່ຍິ່ງໃຫຍ່. ພຣະບຸດນິລັນດອນໄດ້ຖືກມອບໃຫ້ເປັນເດັກນ້ອຍປະສູດໃນເມືອງເບັດເລເຮັມ. ພຣະເຢຊູຊົງເປັນຢູ່ກ່ອນທີ່ພຣະອົງຈະເກີດມາ - ຈາກອະດີດຕະການ. ຄຳວ່າ “ພຣະບຸດຂອງພຣະເຈົ້າ” ອະທິບາຍເຖິງສະຖານະຂອງພຣະອົງຫຼາຍກວ່າການປະສູດ. ມັນບໍ່ໄດ້ຫມາຍຄວາມວ່າ ພຣະອົງຫາກໍເປັນຢູ່ຕອນປະສູດໃນເມືອງເບັດເລເຮັມ. ອັກຄະສາວິກໂປໂລຂຽນໄວ້ວ່າ, “ເຈົ້າທັງຫລາຍຈຶ່ງມີນ້ຳໃຈຕໍ່ກັນ ເໝືອນຢ່າງທີ່ມີໃນພຣະຄຣິດເຈົ້າເຢຊູ, ພຣະອົງຊົງສະພາບຂອງພຣະເຈົ້າ, ແຕ່ບໍ່ໄດ້ຊົງຖືວ່າການເທົ່າທຽມກັບພຣະເຈົ້ານັ້ນເປັນສິ່ງທີ່ຕ້ອງປິດຫວງໄວ້, ແຕ່ໄດ້ກັບຊົງຍອມສະຫລະ ແລະ ຊົງຮັບສະພາບຂ້ອຍຂ້າ, ຊົງຖືກຳເນີດເປັນມະນຸດ. ແລະເມື່ອຊົງປາກົດພຣະອົງໃນສະພາບມະນຸດແລ້ວ ພຣະອົງກໍຊົງຖອມພຣະອົງລົງ ຍອມເຊື່ອຟັງຈົນເຖິງຄວາມມໍຣະນາ ຄືເຖິງຄວາມມໍຣະນາທີ່ໄມ້ກາງແຂນ,” ພິລິບປອຍ 2:5-8. ພຣະເຢຊູ ຊົງເປັນມະນຸດຢ່າງສົມບູນໃນຂະນະທີ່ພຣະອົງຊົງເປັນພຣະເຈົ້າ. ພຣະເຢຊູຜູ້ຊົງເປັນຢູ່ຊົ່ວນິລັນດອນໄດ້ສະເດັດລົງມາຈາກສະຫວັນເພື່ອບັງເກີດເປັນມະນຸດ, ໂຢຮັນ 3:13, 31, ໂຢຮັນ 6:33-38. ພຣະເຢຊູຊົງເປັນທັງພຣະເຈົ້າ ແລະ ມະນຸດໃນເວລາດຽວກັນ.

ພຣະເຢຊູຊົງເຮັດການອັດສະຈັນຫຼາຍຢ່າງ. ການອັດສະຈັນຫຼາຍຢ່າງຂອງພຣະອົງໄດ້ປະກົດຢູ່ໃນພຣະຄຳພີໃຫມ່. ມີສາມຢ່າງທີ່ສອດຂ້ອງກັບຄຳກ່າວອ້າງຂອງພຣະອົງ. ພຣະອົງໄດ້ລ້ຽງອາຫານແກ່ຄົນ 5,000 ຄົນຢ່າງອັດສະຈັນ ແລະ ຊົງກ່າວວ່າ, “ເຮົາເປັນເຂົ້າຈີ່ແຫ່ງຊີວິດ,” ໂຢຮັນ 6:35. ພຣະອົງໄດ້ຢຽວຢາຮັກສາຄົນຕາບອດຄົນໜຶ່ງ ຫລັງຈາກຊົງກ່າວວ່າ, “ຕາບໃດທີ່ເຮົາຍັງຢູ່ໃນໂລກ, ເຮົາກໍເປັນຄວາມສະຫວ່າງຂອງໂລກ,” ໂຢຮັນ 9:1-8. ແລະ ພຣະອົງໄດ້ກ່າວວ່າ, “ເຮົານີ້ແຫຼະເປັນເຫດໃຫ້ຄົນທັງປວງເປັນຄົນມາ ທັງເປັນຊີວິດ, ຜູ້ທີ່ວາງໃຈເຊື່ອໃນເຮົາ ເຖິງແມ່ນວ່າຕາຍໄປແລ້ວ ກໍຍັງມີຊີວິດຢູ່,” 11:25. ແລ້ວພຣະເຢຊູກໍຢ່າງໄປທີ່ອຸບມຸງຂອງລາຊະໂລ ເພື່ອນຂອງພຣະອົງທີ່ຕາຍໄປໄດ້ລີ້ມີ ແລະ ເອີ້ນລາວໃຫ້ມີຊີວິດຄືນມາ. ພຣະເຢຊູໄດ້ຢຽວຢາຮັກສາຄົນເຈັບປ່ວຍ, ຄົນພິການ, ຄົນຫຸໜວກ, ປາກກຶກ,

ຂີ້ທຸດ, ແລະ ຄົນທີ່ມີວິນຍານຮ້າຍສິ່ງຢູ່. ພຣະອົງຊົງໄດ້ປ່ຽນນໍ້າໃຫ້ເປັນເຫຼົ້າອະງຸ່ນ, ຊົງຢ່າງເທິງນໍ້າ, ແລະ ເຮັດໃຫ້ທະເລສະຫງົບລົງ. ມັດທາຍ 9:2-7 ບອກເຖິງ ກຸ່ມຄົນ ທີ່ພາຊາຍເປັນເປ້ຍມາຫາພຣະເຢຊູ.

ພຣະອົງເວົ້າກັບຊາຍຄົນນັ້ນວ່າ, “ລູກເອີຍ ຈົ່ງຊື່ນໃຈເຖິດ ບາບຂອງເຈົ້າໄດ້ຮັບການໃຫ້ອະໄພແລ້ວ.” ແລ້ວທໍາມະຈານບາງຄົນຄິດວ່າ ເປັນການໝົ່ນປະໝາດ ພຣະເຈົ້າ ເພາະວ່າມີແຕ່ພຣະເຈົ້າເທົ່ານັ້ນທີ່ສາມາດໃຫ້ອະໄພບາບໄດ້. ພຣະເຢຊູຊົງຖາມພວກເຂົາວ່າ, “ອັນໃດຖ້າຍກວ່າກັນ ທີ່ຈະເວົ້າວ່າ, ບາບກໍາຂອງເຈົ້າໄດ້ຮັບ ການອະໄພແລ້ວ ຫລືຈະເວົ້າວ່າ ຈົ່ງລຸກຂຶ້ນ ແລະຢ່າງໄປ? ແຕ່ເຮົາຢາກຈະໃຫ້ພວກເຈົ້າຮູ້ວ່າ ບຸດມະນຸດມີສິດອໍານາດເທິງແຜ່ນດິນໂລກນີ້ ທີ່ຈະອະໄພບາບກໍາໃຫ້ ມະນຸດໄດ້ - ດັ່ງນັ້ນ ພຣະອົງຈົ່ງເວົ້າກັບຄົນເປ້ຍນັ້ນວ່າ, ຈົ່ງລຸກຂຶ້ນຍົກເອົາບ່ອນນອນຂອງເຈົ້າ ແລະເມືອເຮືອນສາ. ຄົນເປ້ຍໄດ້ລຸກຂຶ້ນ ແລະເມືອເຮືອນຂອງຕົນ.”

ພຣະເຢຊູໄດ້ພິສູດວ່າພຣະອົງຊົງເປັນພຣະເຈົ້າ. ພຣະເຢຊູໄດ້ເຮັດໃຫ້ຄໍາທໍານວາຍໃນພຣະຄໍາພີເດີມເປັນຈິງ ກ່ຽວກັບການປະສູດ, ການມີຊີວິດ, ແລະ ການສິ້ນພຣະຊົນຂອງພຣະອົງ. ພຣະອົງໄດ້ເຮັດການອັດສະຈັນຫຼາຍຢ່າງເພື່ອສະແດງໃຫ້ເຫັນວ່າພຣະອົງເປັນພຣະເຈົ້າ. ພຣະອົງໄດ້ສອນດ້ວຍສິດທິອໍານາດ. “ເມື່ອພຣະເຢຊູເຈົ້າໄດ້ຊົງກ່າວຄໍາເຫຼົ່ານີ້ຈົບແລ້ວ, ປະຊາຊົນກໍປະຫລາດໃຈຫຼາຍໃນຄໍາສັ່ງສອນຂອງພຣະອົງ; ພຣະອົງບໍ່ໄດ້ເປັນເໝືອນດັ່ງພວກທໍາມະຈານ, ແຕ່ ພຣະອົງໄດ້ສັ່ງສອນດ້ວຍອິດທິອໍານາດ.” ມັດທາຍ 7:28-29. ແລະ ພຣະອົງດໍາລົງຊີວິດໂດຍບໍ່ມີບາບ, ເຮັບເຮີ 4:15, 1 ເປໂຕ 2:22, 1 ໂຢຮັນ 3:5. ພຣະ ເຢຊູ, ໃນຖານະພຣະເຈົ້າຜູ້ເປັນມະນຸດທີ່ບໍ່ມີບາບ, ໄດ້ກາຍເປັນລູກແກະທີ່ສົມບູນແບບຂອງພຣະເຈົ້າ ໄດ້ຊົງສິ້ນພຣະຊົນເທິງໄມ້ກາງແຂນເພື່ອບາບຂອງພວກເຮົາ. “ໃນພຣະກາຍຂອງພຣະອົງເອງ ພຣະອົງໄດ້ຊົງຮັບແບກບາບຂອງພວກເຮົາໄປເຖິງຕົ້ນໄມ້ນັ້ນ ເພື່ອພວກເຮົາຈະໄດ້ຕາຍເສຍຝ່າຍການບາບ ແລະມີຊີວິດຝ່າຍຄວາມ ຊອບທໍາ, ດ້ວຍບາດແຜຂອງພຣະອົງ ເຈົ້າທັງຫລາຍກໍດີປົກກະຕິແລ້ວ.” 1 ເປໂຕ 2:24.

ພຣະເຢຊູຖືກຄົງເທິງໄມ້ກາງແຂນ ແລະ ຊົງເປັນຄົນມາຈາກຕາຍ. “ເພາະພວກເຈົ້າກໍຮູ້ຢູ່ແລ້ວວ່າ ພວກເຈົ້າຖືກໄຖ່ໃຫ້ເປັນອິດສະຫລະ ຈາກການ ດໍາເນີນຊີວິດອັນບໍ່ມີປະໂຫຍດ ທີ່ສືບທອດມາຈາກບັນພະບຸລຸດຂອງພວກເຈົ້າ ບໍ່ແມ່ນໄຖ່ດ້ວຍສິ່ງຂອງທີ່ເສື່ອມສູນໄປ ເໝືອນດັ່ງເງິນ ຫລືຄໍາ ແຕ່ຊົງໄຖ່ດ້ວຍພຣະ ໂລຫິດ ອັນຊົງມີຄ່າຂອງພຣະຄຣິດ ເໝືອນດັ່ງເລືອດລູກແກະ ທີ່ບໍ່ມີຕໍາໜີ ຫລືຮອຍດ່າງ,” 1 ເປໂຕ 1:18-19 “ແລ້ວພວກເຂົາກໍໄດ້ປະຫານພຣະອົງເສຍ ໂດຍ ຕອກຄຶງໄວ້ທີ່ໄມ້ກາງແຂນ. ແຕ່ພຣະເຈົ້າໄດ້ຊົງບັນດານໃຫ້ພຣະອົງເປັນຄົນມາໃນວັນຖ້ວນສາມ ແລະຊົງບັນດານໃຫ້ພຣະອົງປາກົດແຈ້ງ - ຜູ້ທໍານວາຍທຸກຄົນກໍ ໄດ້ກ່າວເຖິງພຣະອົງໂດຍປະກາດວ່າ ທຸກຄົນທີ່ເຊື່ອໃນພຣະອົງ ຈະໄດ້ຮັບການອະໄພບາບກໍາໂດຍນາມຊື່ຂອງພຣະອົງ.” ກິດຈະການ 10:39-40, 43. ພຣະເຢຊູ ເປັນຄົນມາຈາກອຸມົງຝັ່ງສິບ ແລະ ມີພະຍານຫຼາຍຄົນໄດ້ເຫັນພຣະອົງ ກ່ອນທີ່ພຣະອົງຈະສະເດັດຂຶ້ນໄປຍັງສະຫວັນສະຖານ.

ພຣະເຢຊູຄືທາງດຽວເຖິງພຣະບິດາເຈົ້າ. ພຣະເຢຊູຊົງກ່າວວ່າ, “ເຮົານີ້ແຫຼະ ເປັນທາງນັ້ນ, ເປັນຄວາມຈິງ, ແລະເປັນຊີວິດ ບໍ່ມີຜູ້ໃດມາເຖິງພຣະບິດາເຈົ້າ ໄດ້ ນອກຈາກມາທາງເຮົາ,” ໂຢຮັນ 14:6 ອັກຄະສາວິກໂປໂລໄດ້ກ່າວວ່າ, “ໃນຜູ້ອັນຄວາມລອດພົ້ນບໍ່ມີ ດ້ວຍວ່າ, ບໍ່ມີນາມຊື່ອັນໃດທົ່ວໄດ້ຟ້າ ທີ່ຊົງປະຫານ ແກ່ມະນຸດ ເພື່ອໃຫ້ເຮົາທັງຫລາຍຕ້ອງໄດ້ພົ້ນ.” ກິດຈະການ 4:12. ອັກຄະສາວິກໂປໂລໄດ້ຂຽນໄວ້, “ດ້ວຍວ່າ, ມີພຣະເຈົ້າອົງດຽວ ແລະມີຜູ້ກາງແຕ່ຜູ້ດຽວ ລະຫວ່າງພຣະເຈົ້າກັບມະນຸດ, ຄືພຣະຄຣິດເຈົ້າເຢຊູຜູ້ຊົງສະພາບເປັນມະນຸດ, ຜູ້ທີ່ໄດ້ສະຫລະພຣະອົງເອງ ເພື່ອເປັນຄໍາໄຖ່ມະນຸດສະໂລກທຸກຄົນ.” 1 ຕີໂມທຽວ 2:5-6 . ແນວທາງຂອງພຣະເຢຊູ ໃນການໄປເຖິງພຣະເຈົ້າແມ່ນແຕກຕ່າງຈາກສາສະໜາອື່ນໆທັງຫມົດ. ພວກເຂົາບໍ່ມີທາງອອກຕໍ່ບັນຫາຄວາມບາບຂອງພວກ ເຮົາ. ພວກເຂົາສອນວ່າ ຖ້າທ່ານເຮັດດີຕາມນິຍາມຄວາມດີ ແລະ ຄວາມຊົ່ວທີ່ແຕກຕ່າງກັນຂອງພວກເຂົາ, ພຣະເຈົ້າຂອງພວກເຂົາອາດຈະລະເວັ້ນບາບຂອງທ່ານ ແລະອະນຸຍາດໃຫ້ທ່ານເຂົ້າໄປໃນສະຫວັນ. ວິທີການຂອງພຣະເຢຊູແມ່ນດ້ວຍການເຊື່ອໃນພຣະອົງ ບາບຂອງທ່ານໄດ້ຮັບການຊໍາລະເທິງໄມ້ກາງແຂນ ແລະ ໄດ້ຮັບການໃຫ້ອະໄພແລ້ວ. ເມື່ອມີພຣະເຢຊູທ່ານຈະໄປສະຫວັນພ້ອມກັບການໃຫ້ອະໄພແລ້ວ. “ເພາະວ່າ ພຣະເຈົ້າຊົງຮັກໂລກຫລາຍທີ່ສຸດ ຈົນໄດ້ປະຫານ ພຣະບຸດອົງດຽວຂອງພຣະອົງ ເພື່ອທຸກຄົນທີ່ວາງໃຈເຊື່ອໃນພຣະບຸດນັ້ນຈະບໍ່ຈົບຫາຍ ແຕ່ມີຊີວິດອັນຕະຫລອດໄປເປັນນິດ.” ໂຢຮັນ 3:16.

ພຣະເຢຊູຈະສະເດັດກັບມາ. ພຣະເຢຊູຊົງກ່າວວ່າ, “ໃນຜາສາດພຣະບິດາເຈົ້າຂອງເຮົາມີທີ່ຢູ່ຫລາຍບ່ອນ ຖ້າບໍ່ມີ ເຮົາຄົງໄດ້ບອກພວກເຈົ້າແລ້ວ ເພາະເຮົາ ໄປຈັດແຈງບ່ອນໄວ້ສໍາລັບເຈົ້າທັງຫລາຍ. ເມື່ອເຮົາໄປຈັດຕຽມບ່ອນໄວ້ສໍາລັບພວກເຈົ້າແລ້ວ ເຮົາຈະກັບຄືນມາຮັບເອົາພວກເຈົ້າໄປຢູ່ກັບເຮົາ ເພື່ອວ່າເຮົາຢູ່ທີ່ໃດ ພວກເຈົ້າກໍຈະຢູ່ທີ່ນັ້ນເໝືອນກັນ.” ໂຢຮັນ 14:2-3. ແລະໃນຕອນທ້າຍຂອງພຣະຄໍາພີ, ພຣະເຢຊູຊົງກ່າວວ່າ, “ແນ່ນອນ ເຮົາຈະມາໃນໄວງນີ້ [ໂດຍທັນໃດ].” ອັກຄະສາວິກ ໂຢຮັນໄດ້ຕື່ມໃສ່ວ່າ, “ອາແມນ ອົງພຣະເຢຊູເຈົ້າເຊີນສະເດັດມາເທົ່ນ.” ພຣະນິມິດ 22:20-21. ຖ້າພຣະເຢຊູສະເດັດກັບມາວັນນີ້, ທ່ານພ້ອມທີ່ ຈະພົບກັບພຣະອົງບໍ່? ເຂົ້າເບິ່ງເວັບໄຊ້ທ www.Gospel316.org ເພື່ອໃຫ້ແນ່ໃຈວ່າທ່ານພ້ອມ ໂດຍການເຊື່ອໃນພຣະເຢຊູຄຣິດ ແລະໄດ້ຮັບການອະໄພບາບ ຈາກພຣະເຈົ້າ.

**ພຣະເຢຊູຊົງເປັນພຣະເຈົ້າຈາກອະດີດຕະການ ຈົນເຖິງນີ້ລັ້ນຕອນ.
ຈົ່ງປະຫຼາດໃຈໃນການອັດສະຈັນ ເມື່ອໄດ້ຍິນພຣະນາມຂອງພຣະອົງ!**

ພຣະເຢຊູແມ່ນໃຜ? © 2025 ໂດຍ John D. Morris III ຈັດພິມມາໂດຍ Acts One Eight. ທ່ານສາມາດພິມ, ສໍາເນົາ, ໂພສ, ອີເມວ ຫຼື ສົ່ງຂໍ້ຄວາມໄດ້ໂດຍບໍ່ເສຍຄ່າ, ໂດຍມີ ເນື້ອຫາທີ່ບໍ່ປ່ຽນແປງພ້ອມແນ້ບຄໍາຊີ້ແຈງສະບັບນີ້ໄປດ້ວຍ. ທ່ານສາມາດເພີ່ມຊື່ຂອງພັນທະກິດ ຫຼື ຄຣິສຕະຈັກ ຫຼື ໂລໂກ້ຂອງທ່ານຢູ່ເທິງສຸດຂອງໜ້າທີ່ໜຶ່ງ ແລະເພີ່ມຂໍ້ມູນການຕິດຕໍ່ຂອງ ທ່ານຢູ່ເທິງເສັ້ນສີເຂັ້ມໃກ້ກັບລຸ່ມສຸດຂອງໜ້າທີ່ສອງ. Jesus316 ແມ່ນອົງໃສ່ພຣະຄໍາພີສັກສິດເທົ່ານັ້ນ. ມັນມີຢູ່ເພື່ອຊ່ວຍໃຫ້ຜູ້ຄົນເຂົ້າມາມີຄວາມເຊື່ອໃນພຣະເຢຊູຄຣິດ ແລະ ໃຫ້ເຕີບໂຕ ເປັນສາວິກຂອງພຣະອົງ. ທ່ານສາມາດສົ່ງອີເມວຫາ Acts One Eight (ເປັນພາສາອັງກິດຖ້າເປັນໄປໄດ້) ໄປທີ່: [Hello@Mail316.org](mailto>Hello@Mail316.org). ການບໍລິການແປພາສາສໍາລັບ ສະບັບທີ່ບໍ່ ແມ່ນພາສາອັງກິດແມ່ນໄດ້ຮັບການຈັດຕຽມໃຫ້ໂດຍ www.ChristianLingua.com. *ພຣະເຢຊູແມ່ນໃຜ?* ແມ່ນສາມາດໃຊ້ໄດ້ແລ້ວໃນ 48 ພາສາໂດຍບໍ່ເສຍຄ່າໃດໆຢູ່ໃນ www.Jesus316.org. ພຣະຄໍາພີໃນສະບັບພາສາອັງກິດແມ່ນມາຈາກ The Lockman Foundations New American Standard Bible 1995. ຂໍ້ພະຄໍາພີທີ່ຍົກມາໃນສະບັບ ການແປນີ້ແມ່ນມາຈາກ United Bible Societies.